



FAMILJU- OG HEILSUMÁLARÁÐIÐ

<i>Umfarsskriv</i>	Dagfesting 29. januar 2004 HMR. j. nr. 0.25- 2200535/10	2/2004 Síða 1 av 4
Heiti		
Frágreiðing viðvíkjandi sáttmálanum í Evroparáðnum um mannarættindi og lívlæknafrøði		

Familju- og heilsumálaráðið hevur gjort eina frágreiðing til Løgmannskrivstovuna, sum lýsir, hvussu hesin millumlandasáttmálin er arbeiddur inn í føroyska lóggávu. Av tí at hetta er eitt áhugavert evni, verður henda kunning send út. Vit taka fegin ímóti viðmerkingum ella kjaki um hesi evni.

Undirtøka i Føroyum

Føroyska lóggávan um lívlæknafrøðiliga siðalæru og sjúklingarættindi hava støði í, at ásetast skulu nakrir karmar, har metast kann um spurningar um lívlæknafrøðiliga siðalæru. Hesir karmar verða fastlagdir út frá meginregluni um sjálvsavgerðarrætt fyri ta einkulta menninskja. Viðgerðir og royndir við menniskjum, mugu bara fara fram samsvarandi meginreglunum um kunnaðum samtykki.

Føroyar hava eina fjøltáttæda og nágreniliga heilsulóggávu. Av føroyskum lögum, sum eru við til at fremja endamálið í millumlandasáttmálanum, kunnu nevnast:

- ”Anordning om ikraftræden for Færøerne af lov om patienters retsstilling”
- ”Anordning om ikraftræden for Færøerne af lov om et videnskabsetisk komitésystem og behandling af biomedicinske forskningsprojekter”
- ”Anordning om ikraftræden for Færøerne af lov om ligsyn, obduktion og transplantation”

Undirtøkan í Føroyum av millumlandasáttmálanum hevur við sær eina skyldu til at laga føroyska lóggávu/fyrisingarliga siðvenju eftir ásetingum í millumlandasáttmálanum, soleiðis at veruliga rættareglunýtslan ikki er í strið við ásetingarnar í millumlandasáttmálanum. Eru ivamál hesum viðvíkjandi, skulu tær føroysku reglurnar tulkast á ein hátt, sum so vítt gjørligt er í samsvar við millumlandasáttmálan.

Innihaldið í millumlandasáttmálanum

Millumlandasáttmálin er fyrsti altjóða sáttmáli, ið ásetur almennar meginreglur og skipanir til at verja menniskjur í sambandi við menningina innan lívlæknafrøðiliga vísindi. Yvirskipaða endamálið er at verja einstaka menniskja móti misnýtslu í sambandi við viðgerð og gransking.

Millumlandasáttmálin inniheldur ásetingar viðvíkjandi m.a.

- Krav um kunnað samtykki í sjúklingaviðgerðini
- Atgongd til heilsuveitingar á líka fóti
- Verju av aldursómyndingum og vaksnar ikki luttókufórum persónar, herímillum sinnissjúk
- Rætt til skjalainnlit í heilsuupplýsingar
- Forboð móti mannamuni orsakað av ilegumarvi
- Tálmandi reglur við nýtslu av ilegukanningum
- Forboð móti at nýta eftirgjordan gitnað við tí endamáli at velja barnsins kyn, undantikið tá sleppast kann undan álvarsomum arvaligum kynsbundnum sjúkum
- Verju av persónum, sum luttaka í gransking
- Reglur fyri gøgntransplantatiún frá livandi gagngeva
- Forboð móti vinnuligari nýtslu av lívgøgnum v.m.

Støðan fyri íverksetan í fóroyiskum rætti

Niðanfyrstandandi er yvirlit yvir støðuna í sambandi við mannagongdina at seta í verk ásetingarnar í millumlandasáttmálanum við stöði í omanfyrstandandi umframt teimum ymisku kapittlunum í millumlandasáttmálanum.

Kapittul II - Samtykki

Kapittul II inniheldur fleiri nágreiniligar ásetingar um kunning og samtykki í sjúklingaviðgerðini.

Hetta kravið um kunnað samtykki er í fóroyiskum rætti tryggjað samsvarandi ásetingunum í "patientrettighedslovens" §§ 6-7.

Viðvíkjandi aldursómyndingum er hetta ásett í "værgemålsloven (Lov nr. 277 fra 30. juni 1922, som ændret ved Lov nr. 14 af 18. januar 1982) og patientrettighedslovens" § 8 um kunnað samtykki til viðgerð fyri tey 15-17 ára gomlu.

Viðurskifti viðvíkjandi vaksnum ikki luttókufórum persónum eru ásett í § 9 í "patientrettighedsloven".

Viðurskifti hjá teimum sálarsjúku eru somuleiðis ásett í "patientrettighedsloven" §§ 8-10, meðan "sindssygeloven (Lov nr. 118 af 13. april 1938 om sindssyge personers hospitalsophold, som senest ændret ved lov nr. 225 af 7. juni 1972)" ikki umrøður heimild til tvingsilsvisiðgerð.

Viðvíkjandi neyðrættarligari viðgerð er hetta í fóroyiskum rætti á sama hátt sum í donskum rætti, tryggjað við "patientrettighedslovens" § 10 um bráfeingis viðgerðartørv, sum skal síggjast í samanhangi við "lægelovens" § 7, stk. 1, og "straffelovens" §§ 250 og 156.

Tá talan er um fyrilit fyri áður settum ynskjum hjá einum sjúklingi viðvíkjandi læknaligari uppílegging, borin fram av sjúklingi, sum á ta lötuna, tá uppíleggingin fer fram, ikki sjálvur er førur fyri at bera síni ynski fram, er hetta í fóroyiskum rætti regulerað í "patientrettighedslovens" §§ 17-18 um lívtestamentir og fyrisitingarligu ásetingunum, ið hoyra hartil.

Kapittul III - Privatlívið og atgongd til upplýsingar

Í art. 10, stk. 1, í millumlandasáttmálanum verður ásett, at öll eiga rætt til virðing fyri privatlívi sínum í sambandi við upplýsingar um teirra heilsustøðu.

Í fóroyiskum rætti er meginreglan um virðing fyri privatlívinum at finna aftur í gallandi reglum um tagnarskyldu hjá heilsustarfsfólkum og øðrum í m.a. "lægeloven, straffeloven, forvaltningsloven og personoplysningsloven." Síðsnevnda lógin verður fyrisitin av Dátueftirlitum og umrøður trygd í sambandi við skráseting av viðkvomum persónsupplýsingum.

Her eיגur at umhugsast, um fylgjandi donsku lógin ikki eiga at setast í gildi fyri Føroyum við kongligari fyriskipan: "Lov om brug af helbredsoplysninger m.v. på arbejdsmarkedet, Lov om forsikringsaftaler og Lov om tilsyn med firmapensionskasser (forbud mod anvendelse af visse helbredsmæssige oplysninger ved tegning m.v. afforsikringer og pensioner)".

Kapittul IV – Tann menniskjansligi arvurin

Sambært art. 11 er einhvør mannamunur ímóti einum persóni, grundað á arvafrøðiligar fylgjur, bannaður. Endamálið er at forða fyri, at úrslit av ileguroyndum verður amboð fyri ógrundaðum mannamuni.

Meginreglan er enn ikki gjøgnumförd í feroyskum rætti, á sama hátt sum reglurnar um nýtslu væntaðum íleguroyndum í art. 12 heldur ikki eru innfördar í feroyskum rætti.

Ásetingarnar um forboðini móti eftirgjördum gitnaði í art. 13 og 14 eru heldur ikki innfördar í feroyskum rætti. Landsstýrismáðurin í familju- og heilsumálum hevur í mars 2003 tó sent út eina leiðbeining til Landssjúkrahúsið í Tórshavn um fruktbarheit og eftirgjordan gitnað, sum ikki stríðir ímóti millumlandasáttmálanum.

Løgtingið kann samtykkja, at tann danska "*Lov nr. 460 af 10. juni 1997 om kunstig befrugtning i forbindelse med lægelig behandling, diagnostik og forskning m.v.*" verður galdandi fyrir Føroyar.

Til henda lóg er sett í gildi, skulu vísindaligar granskingsrætlanir viðvíkjandi tí menniskjaliga arvinum góðkennast av Vísindasisemisnevndini smb. "*lov om et videnskabsetisk komitésystem og behandling af biomedicinske forskningsprojekter*", har roknast má við, at verkætlanir, ið snúgva seg um tey í art. 13 og 14 nevndu viðurskifti, ikki verða góðkendar.

Eitt uppskot til løgtingslög um granskning av mannailegum er gjört og verður væntandi lagt fyrir Løgtingið í komandi tingsetu.

Kapitel V - Vísindaliga granskning

Hetta kapitllið fevnir um eina røð av avgerðum, sum hava til endamáls at verja persónar, sum luttaka í lívlæknafrøðiligar granskning. Her er talan um meginreglur, sum í Føroyum eru tryggjaðar við persónsupplýsingarlógin og av Vísindasisemisnevndini, ið hevur uppgávuna at meta um allar lívlæknafrøðiligar granskingsrætlanir, sum ætlanin er at fara undir her í landinum.

Kappittul VI - Burturtøka av vevnaði og gögnum frá livandi gögngevum við vevnaðarflutningi fyrir eygað
Endamálið við hesum kapittlinum er at fastleggja karmarnar fyrir verju av livandi gögngevum í sambandi við burturtøku av gögnum ella vevnaði.

Økið er regulerað við "*Lov nr. 246 af 9. juni 1967 om udtagelse af menneskeligt væv m.v. som senest ændret ved Lov nr. 313 af 10. juni 1976 og Anordning nr. 268 fra 20. april 2001 om ikraftrædelse for Færøerne af lov om ligsyn, obduktion og transplantation m.v.*"

Sambært upplýsingum fer vevnaðarflutningur fram í Føroyum í samsvari við art. 19 í millumlandasáttmálanum og galdandi rætt.

Kravið í art. 20, stk. 2, nr. 4, um góðkenning frá einum myndugleika verður mett at vera lokið, um galdandi rættur verður fylgdur, smb. serliga "*Anordning nr. 268 fra 20. april 2001 om ikraftrædelse for Færøerne af lov om ligsyn, obduktion og transplantation m.v.*" og almenna eftirlitinum hjá Landslæknanum við tí heilsufakliga virkseminum.

Kapittul VII – Forboð ímóti fíggjarligum vinningi og burturbeining av pörtum av menniskjalikaminum
Art. 21 ásetur, at mannnalikamið í síni heild, sum so ikki eigur at elva til fíggjarligan vinning.

Fyrir feroyskan rætt finnst meginreglan í "*Anordning nr. 268 fra 20. april 2001 om ikraftrædelse for Færøerne af lov om ligsyn, obduktion og transplantation m.v.*", § 19, stk. 3

Kapittul VIII – Brot á ásetingarnar í millumlandasáttmálanum

Í art. 23-25 eru ásetingar um skyldu hjá pörtunum at veita hóskandi løgfrøðiliga verju, um brot verður framt á ásetingarnar í millumlandasáttmálanum.

Hesar reglur eru í Føroyum tryggjaðar við teimum ymisku kæruskipanunum til Landslæknan og "*Sundhedsvæsenets Patientklagenævn*".

Niðurstøða

Familju- og heilsumálaráðið er av teirri fatan, at ásetingarnar í millumlandasáttmálanum eru væl ávegis at verða settar í verk í fóroyiskum rætti og í fyrisitingini.

Fóroyska undirtókan av millumlandasáttmálanum kundi verið ment við, at Løgtingið samtykkir tað nýggja uppskotið til løgtingslög um granskning í mannailegum, umframt leggur dent á, at ikki er loyvt at nýta viðkvæmar persónsupplýsingar í sambandi við mál viðvíkjandi starvssetan, granskning og pensión.

Í løtuni er eftirlitið við misnýtslu góðenningarár seminum hjá ávíkavist Dátueftirlitnum og Vísindasisemisnevndini.

Aibritt á Plógv
aðalstjóri

/Kim Pagels
fulltrúi